

ఓమ్ నమశ్శివాయ

~~ద్వంద్వజ్యోతిర్లింగములు~~

శ్రీ భగవత్పాదులు శంకరాచార్యుల వారి స్తోత్రమునకు
ఆంధ్రానువాదము, ప్రతి శ్లోకమునకు పద్యతాత్పర్యములతో
పాటు ఆయా క్షేత్ర మహిమలు, క్షేత్రకథలును కలవు.

ALC No - 21668



రచయిత

కవిశేఖర కొండేపూడి సుబ్బారావు

ప్రసన్న భారతీ గ్రంథమాల

ముద్రణ : ప్రథమ ముద్రణ. 1994

ప్రతులు : 1,000

A CCMo - 21668

వెల రూ॥ 10-00 లు.

294, 535
508


ప్రాప్తిస్థానము

శ్రీ కొండేపూడి సుబ్బారావు
47-10-5, ద్వారకానగర్
విశాఖపట్నం - 530 016.

ముద్రణ :

లలితా ఆర్ట్స్ ప్రెస్
విశాఖపట్నం-1.

శ్రీ త్త జ్ఞ త్త



This book is published with the financial
Assistance of

SRI TIRUMALA TIRUPATI DEVASTHANAMS
Under their scheme Aid to publish Religious Books.

ఏవిభు కృపచే సీకృతి
కావిష్కృతి భాగ్యమబ్బె నాకరుణాళున్
శ్రీవేంకట గిరి నాథుని
భావంబున నిల్పి కొలుతు భక్తిదలిర్పన్

ఈ గ్రంథము
శ్రీ శ్రీ శ్రీ తిరుమల తిరుపతి దేవస్థానము వారి
ద్రవ్య సహాయమున ముద్రితము.
వారికి నా హృదయ పూర్వక కృతజ్ఞతాభివందనములు

విషయసూచిక

ద్వాదశ బ్యోతిర్లింగములు

పుటలు :

కృతజ్ఞత	i
విషయసూచిక	ii
భూమిక	iii-iX
శివతత్త్వము	X
1. సోమనాథుడు	1 — 3
2. మల్లికార్జునుడు	4 — 6
3. మాహాకాశేశ్వరుడు	7 — 9
4. ఓంకార పరమేశ్వరుడు	10-11
5. కేదారేశ్వరుడు	12-13
6. భీమశంకరుడు	14-16
7. విశ్వేశ్వరుడు	17-18
8. త్ర్యంబకేశ్వరుడు	19-23
9. నాగనాథుడు	23-25
10. వైద్యనాథుడు	26-28
11. రామేశ్వరుడు	29-31
12. ఘృశ్మేశ్వరుడు	31-34
ఫలశ్రుతి	35-36

దాదశ జ్యోతిర్లింగములు

భూ మి క

శ్రీ రమణీయమైన భరతవర్షము వివిధ ప్రకృతి సంపదలతో విరాజిల్లు సంపన్నదేశమే కాక సనాతన వైదిక ధర్మకర్మములకు నిలయమైన పుణ్యభూమియని కూడ పేరు కీర్తులు గలిన గొప్పదేశము. తదనుగుణముగ ఈ భరతవర్షము నందెన్నియో శివ విష్ణువుల ఆలయములు నిత్యపూజోత్సవములతో విలసిల్లుచున్నవి. నామములే వేఱుగాని శివుడు విష్ణువు సర్వవిశ్వమున కాధారమైన పరమాత్మ స్వరూపములే. సర్వశక్తి, సర్వాత్మకుడు నిరాకారుడు, సర్వాంగర్యామి, యైన పరమాత్మను మన ప్రాచీన ఋషులు వారి తపోధ్యాన శక్తులచే వివిధ నామములలో వివిధ రూపములలో దర్శించి, ఆ పరమాత్మను స్థూల సూక్ష్మాకారములలో అర్పించు విద్యను మన కొసగిరి.

నిరాకారుడైన పరమాత్మను ధ్యాన మనన సమాధి స్థితులలో దర్శించి జన్మసౌఖ్యప్రదమగు దివ్యానంద మనుభవించుట ఆత్మజ్ఞానులకే సాధ్యము. దివ్యానందమే పరమ పదమగుట మోక్షస్థానము. జీవికి శాశ్వతము అవ్యయము అయిన ఆనంద సౌఖ్యమది — అట్టి దివ్యజ్ఞానబద్ధిలేని సామాన్యులకును ఐహికాముష్మిక సౌఖ్యములను మోక్ష ప్రాప్తిని కలుగజేయు దైవభక్తి మార్గములున్నవి. సగుణ సాకారుడైన పరమాత్మను విధి విధానముగ అర్పించు నిష్ఠయే ఆనులభమార్గము.

లోక కళ్యాణార్థము సరమాత్మ్యగు సదాశివుని
తేజోమయీకారములు జ్యోతిర్లింగములు ద్వాదశ పుణ్య
క్షేత్రములలో స్వయం అర్చారూపములుగ ఆవిర్భవము
నందినవి. అవి

సారాష్ట్రే సోమనాథంచ, శ్రీశైలేమల్లికార్జునమ్.
ఉజ్జయిన్యాం మహాకాళ మోంక రే పరమేశ్వరమ్,
కేదారం హిమవత్పృష్ఠే, డాకిన్యాంభీమశంకరమ్.
వారాణస్యాంచ పిశ్యేశం. త్ర్యంబకం గౌతమీతటే.
వైద్యనాథంచితాభూమౌ, నాగేశం దారుకావనే.
సీతుబంధేశ రామేశం, ముక్తేశం చళివాలయే.

భక్తరక్షణ కళాపారీజుడైన పరమేశ్వరు డిట్లవతరించి
భక్తులకు భుక్తిముక్తులు ప్రసాదించుచున్నాడు.

ఈ విశ్వమంతయు శివమయము. విశ్వసృష్టి పంచ
భూతములతో నిండియున్నది. శీవుడప్టమూర్తి పృథివి
జలము అగ్ని వాయువు ఆకాశము జీవాత్మ సూర్యుడు
చంద్రుడు ఈ అష్టమూర్తులను శర్వభవ రుద్రుడగు భీమ పశు
పతి మహాదేవ ఈశాన నామములతో శివుడ ధిష్ఠించి జగత్
పరిపాలన నెఱపుచున్నాడు.

తదుపరి పంచభూతాత్మకములగు శివ లింగములును
ఉన్నవి. అవి కాంచీక్షేత్రమున పృథ్వీలింగము జంబుకేశ్వర
మున జలలింగము అరుణాచలమున తేజోలింగము శ్రీకాళ
హస్తీలో వాయులింగము చిదంబరములో ఆకాశలింగము

సరమశివుని పంచబోహమూర్తులు, ఈశాన్య తత్పురుష అఘోర నామదేవ సద్యోజాత నామకములు.

కరుణామయుడు ఆర్తశరణ్యుడు అయిన మహాదేవుడిట్లు సర్వప్రపంచ పరివ్యాప్తుడు భక్తుసులభుడు అయిఉన్నాడు సరమ శివుని పూజలు సకలాభీష్టప్రదములు సకలలోక కళ్యాణదాయకములును

ధర్మ నిలయము కర్మభూమియునగు భరతవర్షమున జన్మించినవారికి వారి పుణ్యఫలముగ ఒక మహాభాగధేయము లభించినది. అది వ్యాస వశిష్ట వాల్మీకి ఆది మహాముఖులు, శంకర రామానుజ మధ్వాచార్యాది మత ప్రవక్తలు ఇంకను ఎందరో దైవభక్తి ప్రజాధులైన మహాత్ములీ దేశమున జన్మించుట; వారందఱు మహా తపస్సిద్ధుల, జ్ఞానులు, భగవత్సమానులు — నిస్వార్థపరులు ప్రజాసేవకులైన లోకకళ్యాణార్థము వేదోపనిషత్ సారము లనదగు పురాణేతిహాసకావ్యము లనేకములు వ్రాసి మామహాతి కందించిరి. నిత్యపూజా పార్థివసలకనువగు పెక్కు దైవస్తోత్రములను రచించిరి.

ఆ విధముగనే శ్రీ॥ పూ॥ 509 వ సం॥ న దక్షిణ భారతమందు ఉద్భవించిన మహామనస్విజగద్గురువులు శ్రీ శ్రీ శంకరాచార్యుల వారు అసంఖ్యాములగు వేదాంత గ్రంథము లనేకాక పెక్కు దైవస్తోత్రములను రచించిరి. ఇది శ్రీ సరమశివుని మాహాత్మ్య గాథ. ఈ స్తోత్ర రాజమునకీ గ్రంథము అంధ్రానువాదము. ఇందు పండ్రెండు జ్యోతిర్లింగముల గాథలను వరుసగ నీయబడినవి, ప్రతి స్లోకమునకు తెలుగున పద్యతాత్పర్యములు. అందున్న

విశేషార్థమే కాక, ఆక్షేత్ర మహిమను, అపరమేశ్వరుని కరుణా ప్రభావము దెలుపు పూర్వగాథలును ఈయబడినవి. ఈ మహిమల వివరములు శివపురాణములోని కోటి ద్విపద సహిత యందును. ఇతరపురాణములందును చెప్పబడినవి. ఈ పుణ్య జ్ఞేత్ర సందర్శనము సకల పాపహరము. ఐహికాముష్మిక సౌఖ్యదాయకము. ప్రాతఃకాలమున ఈ ద్వాదశజ్యోతిర్లింగ సంస్మరణము స్తోత్రపఠనము సర్వాభీష్టప్రదము.

ఈ స్తోత్ర ప్రభావమున భక్తులెల్లరును శివ పూజా తత్పరులై శివధ్యాన నిష్ఠులై శివానుగ్రహ సంపన్నులై ఐహికాముష్మిక సౌఖ్యవంతులగుదురు గాక.

ఈ గ్రంథమునకు శివతత్త్వము అను పరిచయ వ్యాసమును వ్రాసి యిచ్చిన మహా పండితులు “వ్యాకరణాలంకార చక్రవర్తి” శ్రీ అప్పల సోమేశ్వరశర్మ గారికి కృతజ్ఞతాభివందనములు.

గ్రంథకర్త

ద్వాదశ జ్యోతిర్లింగములు — ఆక్షేత్రములకు ప్రయాణ
మాగ్గములు

1. సోమనాథ : సౌరాష్ట్రలో (గుజరాతు) అరేబియా
లింగము సముద్ర తీరమున ఉన్నది. విజయవాడ
నుండి రైలులో బొంబాయి అహమ్మదా
బాదు మీదుగా పీరవల్ స్టేషను,
[సోమనాథ్]

2. శ్రీకైలమల్లి: విజయవాడ నుండి రైలులో గుంటూరు
కార్జున లింగము మీదుగా మార్కాపురం. అచ్చట
నుండి బస్సు. విజయవాడ నుండి
నేరుగ బస్సులును కలవు.

3. మహాకాళ : రాజస్థాన్ లో ఉన్నది. విజయవాడ నుండి
లింగము రైలు భోపాలునకు (మ. ప్ర.) అచట
నుండి ఉజ్జయిని.

4. ఓం కారేశ్వర: మధ్యపాండ్యలో నర్మదా తీరమున
లింగము ఉన్నది. విజయవాడ నుండి రైలులో
ఇటార్సీ అచటి నుండి ఖండ్వా కొకిర్ను
జంక్షను. అచటి నుండి ఓంకారేశ్వర్
రోడ్డు మీటరు గేజుబండిలో. ఆతరువాత
25 కి.మీ బస్సు.

5. కేదారేశ్వర : ఉత్తరప్రదేశ్ హిమాలయ పర్వతశ్రేణిలో ఉన్నది. విజయవాడ నుండి రైలులో ఢిల్లీ, హరిద్వార్. అచటినుండి గౌరీ కుండ్ వరకు [ఋషి కేశ్ మిదుగా] బస్సు. అచటి నుండి 18 కి.మీ నడక, లేక గుట్టలు, డోలీలు నొరకును
6. భీమశంకర : మహారాష్ట్రలో ఉన్నది. విజయవాడ నుండి రైలులో బొంబాయి ధారిలో ఉన్న పూనాలోదిగి అచటి నుండి 70 మైళ్ళు బస్సులో భీమానదీ తీరమున ఉన్న సహ్యాపర్వత దాకినీ శిఖరము చేరవచ్చు. ఈ లింగము అచటనున్నది.
7. కాశీవిశ్వనాథ : ఉత్తర ప్రదేశ్ వారణాసి నగరమున లింగము గంగా తీరమున ఉన్నది. బెజవాడ నుండి నేరుగా రైలులో వారణాసి చేరవచ్చును.
8. త్ర్యంబకేశ్వర : మహారాష్ట్రంలో నున్నది. విజయవాడ నుండి బొంబాయి పోవురైలులో కళ్యాణి స్టేషనులో దిగి, అటునుండి మరల రైలులో నాసిక్ చేరి, 20 మైళ్ళు బస్సులో పోవలెను.

9. వైద్యనాథ : బీహారు రాష్ట్రములో గయకు సమీపమున నున్నది. విజయవాడనుండి రైలులో ఇటార్సీ, అలహాబాదు, మొగలుషరాాయి మీదుగా గాని, కలకత్తా మీదుగా గాని గయ చేరవచ్చును, గయకు సమీపమున గల ఢోన్ స్టేషను వద్ద ఈ లింగమున్నది.
10. నాగనాథ : సా రాష్ట్రములో గల ద్వారకవద్ద ఉన్నది. ద్వారకనుండి ఇంచుమించు 30 కి॥ మీ బస్సు ప్రయాణము విజయవాడ నుండి బొంబాయి అహమ్మదాబాదు మీదుగా ద్వారక చేరవచ్చును.
11. రామేశ్వర : తమిళనాడులో ఉన్నది. విజయవాడ నుండి మద్రాసు మధుర మీదుగా రైలులో రామేశ్వరము చేరవచ్చును.
12. ఘుశ్మేశ్వర : మహారాష్ట్రములో నున్నది. విజయవాడ నుండి రైలులో హైదరాబాదు మీదుగా బెంగళూరు వచ్చి అచ్చటినుండి బస్సులో ఎల్లోరా చేరవచ్చును. అచ్చటి గుహల సమీపంలో ఈ లింగమున్నది.

శివతత్త్వము

“వ్యాకరణాలంకార చక్రవర్తి సాహిత్యవిశారద”

అప్పల్ల సోమేశ్వర శర్మ

“నమశ్శివాయ” — ఇది ప్రసిద్ధమైన “శివపంచాక్షరీ” మంత్రం, పరమ పవిత్రమని, సాపనాశకమని, శ్రేయోదాయకమనిన్ని, అనూచానంగా వస్తున్న ప్రచారం ఆదరంతో జరుగుతున్న జపాచారం, భక్తహృదయ సంచారం. ఈ మంత్రానికి ముందు “ఓమ్” అని ప్రణవాన్ని చేర్చి జపం సాగిస్తారు.

త్రింబకం యజామహే

సుగంధిం ఫస్త్వినమ్,

ఉర్వారుకమివ బంధనాత్

మృత్యోర్మృక్షేయ మామృతాత్,

శకలసంపత్ ప్రదాతయు సర్వపరిపోషకుడు, అయిన ముక్కంటిని ఎల్లప్పుడును సేవించవలెను (పూజించెదము) పండిన దోసపండు లెన తొడిమనుండి సులువుగా విడిపోయిన విధంగా, అతడు మృత్యుబంధం నుండి మమ్మువిడదీసి, మాకు అమరత్వమును అనుగ్రహించుగాక ! ఇది మృత్యుంజయ మహామంత్రం. అపమృత్యువును [అకాలమరణం ఆకస్మిక మరణం) నివారించి, అయ్యుయమును పెంపొందించు మంత్ర రాజం. అందరున్న అన్ని వేళలందును జపించదగిన మంత్ర రత్నం.

ఈ రెండు మంత్రాలున్న “రుద్రప్రశస్తి” అనే పేద భాగంలో విరాజిల్లు తున్నవి. రుద్రప్రశస్తి నే “తుద్రీవమకము అంటారు. ఇది కృష్ణయజుర్వేదంలోని ఒక భాగం. ఈయ జుర్వేదం ఋక్ సామముల మధ్యను (ఋక్—యజుస్—సామ) వెలుగుతున్నది. ఋక్ సామములకు సాగ్రకళ్యం దీని వలననే సమకూరుతుంది. ఈ విధంగా శివ మంత్రములవల్లయుజస్సుకు దానివల్ల వేదాలకున్న వెలుగు కలుగుతున్నదని సంప్రదాయ వేత్తలు వ్యాఖ్యానిస్తారు. భవతు,

వేదాలకే శిరోమణి అయిన ఈ శివుడు ఎవరు? వేదాలు ఉపనిషత్తులున్న సాక్షాత్తుగా ప్రతిపాదించిన సరిమపురషుడే శివుడు. “తమసః పరస్తాత్” జ్యోతిర్మయుడు” పరాత్ పరః (సర్వోత్తముడు), “సత్యం పరం ధీమహి” (సత్సత్వరూపుడు), తాను దరిద్రుడై అందరకు అన్నీ ఇచ్చేత్యాగమూర్తి. సకల కళ్యాణ సంపాదకుడు. “ఉబ్బలింగడు”

సచ్చిదానందమైన నిర్గుణమైన స్వప్రకాశమైన పర తత్త్వము సోపాధికమై మొట్ట మొదట, ఆదిమధ్యాంతములు లేని జ్యోతిర్లింగంగా ఆ విర్భవించిందని, శాస్త్రాలు చెబుతాయి అలింగమే ఉపాసనా సాకర్మం కోసం పన్నెండు “జ్యోతిర్లింగాలు” గా, ఆయా పుణ్యక్షేత్రాలలో వెలిసిందని పురాణాలు ప్రస్తరిస్తాయి. పరమశివున “పరః జ్యోతిః”గా ఆరాధించడమే ఇక్కడ ముఖ్యతాత్పర్యం “హిరణ్మయపురషం” (పరమాత్మ బంగారుబాబు) అని వేదాంతముల వర్ణనం. ఇదీ శివతత్త్వము

ఆధ్యాత్మిక ప్రభానిరతిమైన భారతంలోని కన్నెండు జ్యోతిర్లింగాలను “శంకరః శంకరః సాక్షాత్” శంకరాచార్యులు శంకరులే అనిపించుకున్న ఆది శంకరాచార్యులు స్తుతించినారు. అదే “ద్వాదశ జ్యోతిర్లింగస్తోత్రము” ఒకొక్క లింగమునకు ఒకొక్క శ్లోకము లోకానుగ్రహం కోసం ఈ పని జరిగింది. శ్రీ శంకర భగవత్పాదులు అతి విచిత్రమైన మహా పురుషుడు “ఏకమేవాద్వితీయమ్” (ఉన్నదొక్కటే) అని అద్వైతాన్ని ప్రతిష్ఠించేటటు, అయినా “సర్వాణి రూపాణి విచిత్ర్య ధీరః! నామాని కృత్వా (అన్నివిధములైన నామరూపాలున్న అపరమాత్మవే, అని నమ్మి సకలదేవ దేవతలను సర్వమనోహరంగా వర్ణించి ప్రశంసించేడు. ద్వైతాచార్యులూ కూడా శంకరులు రచించినన్ని స్తోత్రాలను ఎవరున్న రచించలేదన్నది సాహసంకాదు. అతీరులో శ్రీ శంకరులు పరమ భాగవత్ తత్వములున్న అయినారు. అస్తు.

ప్రశ్నతం :- ద్వాదశ జ్యోతిర్లింగ స్తోత్రము సామాన్యంగా మూలంమూత్రమే కనబడుతుంది. కవి పండిత మిత్రులు కవితామిత్రులు శ్రీ కొండేపూడి సుబ్బారావుగారు ఇందలి ఒక శ్లోకానికి ఒక పద్యంగా తెలుగులోకి అనువదించి, తాత్పర్యం, విశేషాన్ని అను అంశాలను కూడా చేర్చి అంధ్ర భాగవతులకు అందించినారు. ఆయా లింగములకు సంబంధించిన పురాణ కథలను, క్షేత్రీయ హోత్వములను కూడా చక్కగా వివరించినారు. కాగా ఈ స్తోత్రం సర్వాంగసుందరంగా రూపు దిద్దుకున్నది. ప్రత్యే

కంగా ఒక్కసంగతి. మూలంలోని ఛందస్సువేరు. అనువాదం లోని ఛందస్సువేరు. అందువల్ల అనువాదంలో అక్కడక్కడ సంకోచవికాసాలు తప్పవు. అయినను అనువాదం “అన్యూన అసతిరిక్తంగాను, మూలవిధేయంగాను సాగిందని చెప్పవచ్చు. చెయ్యితిరిగిన కవికిగాని సామాన్యనికిది సాధ్యంకాదు.

ఇక్కడ రెండు మాటలు చెప్పవలసి ఉంది. “లింగము” అనగా చిహ్నం - గుర్తు శివునకు ముఖ్యమైన గుర్తు “శివ లింగము”. దీపజ్యోతి లింగాకారంగా ఉండును. ఆవిధంగా భావించి చానించుటయే ఆతి ముఖ్యం. అదే జ్యోతిర్లింగము. భవ, శర్వ, జ్వల, సువర్ణ, ఆత్మ, , పరమమొదలైన పేర్లతో ఎన్నో లింగములను శాస్త్రములు వర్ణించును. అయినను జ్యోతిస్సురూపం ప్రధానమైనది. పావనమైనది. పన్నెండు జ్యోతిర్లింగముల అర్థం తాత్పర్యం కూడా ఇదే. అంతేకాని “జల లింగం” అంటే నీటిరూపం అని, “వాయులింగం” అంటే వాయురూపమని - అది సంభవమా? అని - ఇటువంటి తర్క వితర్కాలు చేయకూడదు - చేయనక్కరలేదు. “ఆత్మయే జ్యోతిస్సు - అదే జ్యోతిర్లింగము” అన్నది పరమార్థం.

☉ సుబ్బారావుగారు నిరంతర కవిత్వవ్యవసాయాత్మకులు - పరిపక్వమనస్కులు - తమ కవిత్వకేంద్రంలో ఎన్నో “ఫలసాయాలను పండించినారు. ఈ కృతివారు ఉపాసకుల కండించిన మరొక చక్కని “ఫలసాయం”. పరమశివుడు వారికి సతతశివంకరుడగు గాక! అని ప్రార్థిస్తున్నాను.



సారాష్ట్రే సోమనాథం

శో. సారాష్ట్ర దేశే విశదే ౭ తిరమ్యే
జ్యోతిర్మయం చంద్రకళావతంసమ్
భక్తి ప్రదానాయ కృపావ తీర్థం
తం సోమనాథం శరణం ప్రపద్యే ||

సౌందర్యోజ్జ్వలమున్, మనోహరమునౌ సారాష్ట్రదేశమునం
దిందుస్వచ్ఛకళావ తంసుడు కృపావీక్షుండు జీవాళి కిం
పొందన్ భక్తి ననుగ్రహించు కొఱకై జ్యోతిర్మహాలింగశో
భందైవారెడు సోమనాథు శరణం బర్ధింతు నత్యంతమున్.

తాత్పర్యము; పరిశుభ్రము మిగుల రమణీయమునైన సారాష్ట్ర
దేశమున (గుజరాతు) ప్రజలకు భక్తిని ప్రసాదించుకొఱకై
పరమదయాళువై అవతరించిన చంద్రచూడుడు తేజోరూపు
డైన సోమనాథేశ్వరుని శరణు పొందుచున్నాను.

విశేషార్థము: భక్తి భావముకూడ భగవంతుని అనుగ్రహముచే
సిద్ధించునదే. పరమాత్మ అంశ సర్వభూతకోటి యందును
గలదు. పరిశుభ్రమగు సారాష్ట్రమువలె మన మనోదేహ
ప్రదేశములను నిర్మల మొనరించి మనలోనున్న పరమాత్మ
అంశనెఱుగు ఆసక్తి నియమములు గల సాధకునకు తదను
గుణమగు భక్తి భగవ దనుగ్రహమున కలుగును - జీవాత్మ
పరమాత్మతో ఐక్యము కలుగుటే అవ్యయానంద ప్రదమగు
పరమపద సిద్ధి. ఆ సిద్ధిని పొందుటకు చెప్పబడిన భక్తి కర్మ

ధ్యాన జ్ఞానయోగాది మార్గములలో, సాధకుడు భగవానుని శరణు పొందుట అత్యుత్తమ సాధనగా చెప్పబడినది.

సోము డనగా చంద్రుడు. చంద్రునికు రక్షణ కల్పించిన పరమశివుడు సోమనాథునిగా భక్తుల ప్రార్థనపై అట వెలసెను. సోమనాథు డనగా (స + ఉమ) ఉమా సహితుడైన పరమశివునిగా కూడ చెప్పవచ్చును.

క్షేత్రమహిమ: - సోమనాథ జ్యోతిర్లింగము సౌరాష్ట్రము నందున్న ప్రభాస తీర్థమున వెలసి యున్నది. ఈ క్షేత్ర మహిమను గూర్చిన పూర్వగాథ పురాణము లందొట్లు వర్ణింపబడినది.

బ్రహ్మకుమారుడగు దక్ష ప్రజాపతి తన యిరువది యేడ్గరు పుత్రికలను (తారలు) చంద్రునకిచ్చి వివాహము గావించెను వారిలో మిగుల సౌందర్యవశ్యుగు రోహిణియందే నెక్కువ మక్కువ చూపుచుండుటచే తక్కినవారు తమదైన్యమును తండ్రులగు దక్షుని వద్ద కేగి మొర పెట్టిరి “దక్షుడు మందలించినను చంద్రుడు వినకపోవుటచే, దక్షుడు కోపించి చంద్రా: నీవు కళావిహీనుడ” వగుదువని శపించెను. చంద్రుడు క్షయ రోగపీడితుడై కళావిహీనుడగుటతో ఓషధులు నశించినవి, సృష్టినిస్తేజ మైనది అమృతాహారులగు సురలు తల్లడిల్లిరి-హవిస్సులు గూడ వారి కందుటలేదు - ఈ సంక్షోభము నుండి బయట పడుట కన్యోపాయము తోచక సురలు మునులు చంద్రుని వెంట బెట్టుకొని బ్రహ్మవద్దకేగి ఈ యువద్రోవము నుండి కాపాడుమని వేడిరి. బ్రహ్మ ఉపదేశాను సారము చంద్రుడు పవిత్ర ప్రభాస తీర్థమున మృత్యుంజయ మంత్రమును జపించుచు శివుని

గూర్చి మహా నిష్ఠతో తపమొనర్చెను. ఆ తపమునకు మెచ్చి పరమశివుడు ప్రత్యక్షమై చంద్రుని అభీష్ట మెఱిగి. “చంద్రా! దక్షుని వాక్కు అమోఘమైనది. దానిని తప్పింప వీలు లేదు. కృష్ణపక్షములో మాత్రము నీకళలు క్షీణించును శుక్ల పక్షమున యీదిన ప్రవర్ధమానుడవై పూర్ణిమ నాడు షోడశ కళలతో ప్రకాశింతు” వని వరమిచ్చెను. కళాహినుడు మృత తుల్యుడు అయిన చంద్రుడు మరల లోకప్రియముగా వెలు గొంద సాగెను.

అచట ప్రత్యక్షమైన సదాశివునకు, చంద్రుడు, సురలు, మునులు సాగిలపడి’ పరమశివా మహేశ్వరా! ప్రజలేమి, వేలుపులేమి అవివేకమున ఎన్నియో తప్పులు చేయుదురు. సర్వయుగముల సర్వవేళల వారి నా పాపముల నుండి రక్షింప వలయునని ప్రార్థించగా, పరమ శివుడు ఉమా సహితురై సోమనాథజ్యోతిర్లింగరూపమున ప్రభాసతీర్థమున వెలసి నేటికిని పూజలనందుచు భక్తరక్షకుడై విరాజిల్లుచుండెను శివస్మరణ మంత్రములలో విశిష్టము ప్రభావోపేతమునైనది మృత్యుం జయమంత్రము—ఆ మంత్రపాఠమిది.

“త్యంబకం యజామహే సుగంధిం పుష్టివర్ధనమ్
ఉర్వారుకమివ బంధనాత్ మృతోర్మక్షీయ మామృతాత్”

ఈ పవిత్ర మంత్రము అపమృత్యువునుండి తప్పింప గలిగిన మహాశక్తిమంతము, భక్తులెల్లరకు రక్షణగానున్నది.

శ్రీశైలే మల్లికార్జునం

శ్లో. శ్రీ శైలసంగే విబుధాతి సంగే
తులాద్రి తుంగేఽతి ముదావసంతమ్
తమర్జునం మల్లికపూర్వమేకం
నమామి సంసార సముద్రసేతుమ్॥

శ్రీశైలమ్మన శృంగభాసిత తులాద్రిన్, వేల్పులెల్లన్ సమా
వేశంపొ స్థలమందు నిత్యము సముద్వేల ప్రమోదంబుతో
వాసంబుండు భవాబ్ధిసేతువు, జగద్భద్రానుసంధాయి, స
ర్వేశుండొక్కడు మల్లికార్జునున కర్పింతున్ నమోవాకముల్

తాత్పర్యము; శ్రీశైలక్షేత్రమున పవిత్రమగు తులాద్రి శిఖర
మున సర్వదేవతల సాంగత్యమున మహాసంతోషముతో నివ
సించుచు, సంసార మహార్థనము నుండి దాటిండు భక్త లోక
రక్షకదైవము పరమేశ్వరుడు మల్లికార్జునునకు ప్రణామము
లర్పించుచున్నాను.

విశేషము : శ్రీశైలాధిపతి ఈశ్వరుడు మల్లెపూవులతో పూజింప
బడును. సంధ్యావేళల వికసించు మల్లిక రాత్రి సమయ మం
తయు పూర్ణవికసనముతో పరిమళము విరజిమ్ముచునే ఉండును.
సంధ్యాతాండవలోలుడగు ఈశ్వరుడు రాత్రి కాలమునను
(ప్రళయ) మెలకువగనే ఉండును, మల్లిక ఈశ్వరపూజకముపై

నది-ఈశ్వరునకు ప్రేయమైన పుష్పము మల్లిక. అర్జునమనగా మద్దిచెట్టు. మల్లెతీగ అల్లుకొనిన అర్జున వృక్షమును పరమశివునిగ భావించి పూజింతురు. భక్తరక్షణకై పార్యతీవరమేశ్వరు లిచట భగ్గమరాంభా మల్లికార్జునులుగ సన్నిధిచేసియున్నారు. జన్మ మృత్యుసంకలితమగు సంసారబాధలనుండి విముక్తి నొందించు పరమేశ్వరుడే. భగ్గమరమనగా ఆడుతున్నెద ఇచటి ఆలయ అంతర్భాగమున ఓంకార స్వరముగ భగ్గమర నాదము వినిపించును.

తులాద్రి యనుటలో కైలాసమునకు తులయైన దీ శ్రీశైల మని ఒక కథన మున్నది. అది కాక, తుల యనగా తాగి. రెండు సింహులు వానిని కలుపు దండము - బ్రహ్మగిరి రుద్రగిరి విష్ణుగిరి యని త్రిమూర్త్యాత్మకముగా యిచటి పర్యవేశింపి పూజనియముగా నున్న దనియు ప్రసిద్ధి కలదు-

కృష్ణానది యిచట పాతాళ గంగగా ప్రవహించును-
క్షేత్రకథ : పార్యతీ వరమేశ్వరుల కుమారులు గణపతి, స్కంధులు. వారిరువురును పెండ్లికి తొందర పడుచు ఒకరితో నొకరు కలహించుచుండ తల్లి దండ్రులు వారి నాపి “భూ ప్రదక్షిణము చేసి ముక్కోటి శిల్పాలలో నున్నా తులయి దైవ ధద్భుతము చేసి కొని మీ యిరువురిలో యెవరు ముందు వచ్చిన వారికి ప్రథమమున కళ్ళాణ్ణమగు” సని నుడివిరి. కుమారస్వామి వెంటనే తన ప్రేమలీ వాహనముపై భూ ప్రదక్షిణమునకు బయలు దేరెను. వినాయకుడు లంబోదరుడు, ఆయన వాహనమా యెలుక, తనకు భూ ప్రదక్షిణము వేగముగా చేసి వచ్చుట అసాధ్యము. తన కుళాగ్రుద్ధి నుపయోగించినాడు-

అంజలి బద్ధుడయి మాతృదేవోభవ సితృదేవోభవ యని జపిం
చుచు భక్తి శృద్ధలతో పార్వతీ పరమేశ్వరులకు ముమ్మారు
ప్రదక్షిణము చేసి వారి యెదుట నిలచి 'మీ రిరువురు తిలోక
జననీజనకులు విశ్వాత్మకులా, మీకు ప్రదక్షిణము చేసి పూజిం
చుట ధర్మశాస్త్ర ప్రకారము భూప్రదక్షిణముచేయుటే" అనగా
వినాయకుని బుద్ధికి అతడు పొందిన సర్వాంతర్యామి దర్శనము
నకు సంతసించి, శివపార్వతులారానికి విశ్వరూప ప్రజ్ఞా
పతి పుత్రికలగు బుద్ధిసిద్ధుల నిచ్చిరి - బుద్ధి నుపయోగించి
ఇట్లు సిద్ధిపొందిన గణపతి తన కంటె ముందుగనే భూప్రదక్షి
ణము చేసి వచ్చినట్లు స్కందునకు తోచినది -

అయినను తనకు తల్లిదండ్రుల అనుగ్రహము కలుగ
లేదనుభావముతో అలిగి కుమారస్వామి శ్రీశైల ప్రాంతమున
క్రొంచశిఖరమునకేగి అచటనే ఉండెను - నారదునితో సహా
తము ఎవరి చేత తల్లిదండ్రులు వార్తనంపినను స్కందుడు
తిరిగి రాకపోవుటచే, ప్రాణి కోటికి కుమారుని యందును భక్తి
భావముకలిగించుటకై కైలాసవాసిని పార్వతీ భ్రమరాంబగా
అటకు దిగివచ్చినది - ఆవైసుక సదాశివుడును మల్లికార్జున
జ్యోతిర్లింగముగా అచట అవతరించెను - సర్వదేవతలు ఆను
దినము ఆస్వామిని దర్శించి పూజింతురు -

శ్రీశైల శిఖరము జూచినజాలు మోక్షసంపద అబ్బు
నని శాస్త్రోక్తి. అశంఖాకులగు భక్తులు నేటికిని నిత్యమా
జ్యోతిర్లింగమును దర్శించి పూజించి ధన్యులగు చున్నారు -

ఉజ్జయిన్యాం మహాకాళం

శ్లో. అవంతికాయాం విహితావతారం

ముక్తిప్రదానాయచ సజ్జనానామ్

అకాలమృత్యోః పరిరక్షణార్థం

వందేమహాకాళ మహామరేశమ్ ॥

పరమోదాత్తమవంతికాపురమునన్ బ్రాదుర్భవంబుండి, స
శ్రీరుష శ్రేణి కకాలమృత్యుభయమున్ దూరమ్ముగావించి, మో
క్షరమౌ భాగ్యమొసంగు సర్వదివిజస్వామిన్ మహాకాళునిన్
కరముల్ మోడ్చి వినమ్రభావుక నమస్కారమ్ములన్ గొల్పెదన్

తాత్పర్యము : సజ్జనులను అకాలమృత్యువునుండి రక్షించి,
మోక్షమునొసంగుటకై అవంతిపురములో నవతరించిన దేవ
దేవుడు మహాకాళునకు నమస్కారము లర్పించెదను-

అవంతిక నేటిఉజ్జయినీనగరము- అయోధ్యా మాయా
మధుర్గా కాశీకాంచీ అవంతికా ద్వారవతి అను సప్తపుణ్యనగర
ములలో ఒకటి - అవంతిక అను మనదేహమున నున్న పర
మాత్మనెఱుగు సాధకులు అకాలమరణమునుండి తప్పించుకొని
సోక్షభాగ్యము నందగలరు- ఆవరమాత్మయే దేవదేవుడైన
మహాకాళుడు-

క్షేత్రకథ: పూర్వముజ్జయిని పట్టణమున వేదప్రియుడను మహాభక్తుడుండెను. అతడు తన తనయాత్మతోగలిసి నిరంతరశివధ్యానతత్పరుడై జీవితము గడపుచుండెను. ఆ సమీపమున రత్నమాల యను పర్వతమున పసింపు దూషణుడను రాక్షసుడు ప్రజలను పీడించుచు తుదకొకనాడు వేదప్రియుని చంపుటకేతంచెను. వేదప్రియుని సత్శీలము వెల్లగిన చుట్టపట్టుల ప్రజలెల్లరు ఆకూర కార్యమునకు భీతిల్లి చేసిన ఆర్తనాదములు మిన్ను ముట్టినవి. దయాళువయిన పరమశివుడు తక్షణమే కైలాసమునుండి ఉగ్గుడై మహాకాలరూపమున వచ్చి ఆ రాక్షసుని భస్మముగావించెను. ఆ రక్కస ని పీడ నశించి దేశమెల్లడల శాంతి సౌఖ్యములు వెలకొనెను. వేదప్రియుని భక్తికి సంతసించి పరమశివు డాతనిని కావలసినదేదెని ఒకవరము కోరుకొనుమని కరుణించి నుడువగా వేదప్రియుడు శివునకు ప్రణమిల్లి 'దేవా నీయమగ్రహమన్నచాలు మాకు సకల సంపదలు సమకూడును. మాకీరాక్షసులపీడ వదల్చితివి, నీభక్తుల వెల్లఁకు భవిష్యత్కాలమున కూడ అకాలమృత్యుభయము వెలుంధ కాపాడుచు నీ విచటనే సన్నిధి చేసి మా పూజలందుకొనుము' అని పాదములవ్రాలెను. ఆప్రార్థనలాలించి పరమ శివుడు మహాకాలశ్లోకార్చనముగ నచట వెలసెను.

మఱియొక కథ : ఉజ్జయిని నగరమును పూర్వము శివభక్తుడయిన చంద్రసేన మహారాజు పాలించుచుండెను. ఆ రాజు భక్తి శ్రద్ధలు పూజలు చూచి ప్రేరఁపడఁచు ఆయిదేండ్ల గోపబాలుడు తానును శివపూజ యం దాసక్తి కలవాడై దారిలో దొరకిన ఒక జాతి ముక్కను శివలింగముగా ధావించి లంఠికి తీసికొని పోయి పూజించుచుండెను, నిద్రాహరములు మాని

నిరంతర దీక్షతో శివుని పూజించు బాలుని జూచి తల్లి దండ్రులు ఎంత చెప్పినను ఆ బాలుడు తన శివధ్యానమును మాన డయ్యెను. దినములు మాసములు గడచినవి. ఒక నాడా శివ పూజలో తన్మయుడై అలసి శివునికొఱకు నాక్రందించుచున్న శ్రీకరున కెదురుగ మహాకాశ మందిరము అందొక శ్లోత్తిర్లింగము కనుపించినవి. ఆ బాలుని ఆనందమునకు మేర లేదు. అదృశ్యమునకు వాని తల్లి దండ్రులు ప్రజలు చంద్రసేన నృపతియు యచటి కేతెంచి చూచి యద్భుతాశ్చర్య మగునై యుండ శ్రీరామ భక్తుడు శివాంశ సంభూతుడు నగు హనుమంతుడు ప్రత్యక్షమై సర్వ విశ్వమునకు శరణ్యుడయిన శంకరుడిచట మహాకాశేశ్వరునిగ అవతరించినాడు. ఆశ్లోత్తిర్లింగ మాదేవుని అర్చారూపము మీరెల్లరు భక్తిశ్రద్ధలతో ఈవరమ శివునకు నిత్యము పూజలొనరించుచు ధన్యులు కండు “అని ఉపదేశించి అంతర్ధానుడయ్యెను. బాలభక్తుడగు ఆ శ్రీకరుడు ఎనిమిదవ తరమున నందగోపుడై శ్రీకృష్ణుని పెంచెనని ప్రసిద్ధికలదు—

పరమదయాళుడు భక్తరక్షకుడై శివుడు మహాకాశశ్లోత్తిర్లింగ రూపమున ఉజ్జయిని యందు పూజలనందుకొను చున్నాడు—

ఓంకారే పరమేశ్వరం

శ్లో. కావేరికా నర్మదయోః పవిత్రే

సమాగమే సజ్జన తారణాయ ।

సదైవ మాంధాతృ పురేవవంత

మోంకార మీశం శివమేక మీడే ॥

మును మాంధాతన్మపాలుడేతిన మహాపుణ్యస్థల మ్మా పుర
మున, కావేరియు నర్మదానది జలముల్ సంగమమ్ముందు పా

వన భూమిన్ సుభనాళితారణుడునై వాసింపు నీకున్ శివున్
ప్రణతోంకారమహేళు నొక్కనిమిదిన్ భావించి కీర్తించెదన్ .

తాత్పర్యము : నర్మదా, కావేరికా నదులు సంగమమైన పుణ్య
ప్రదేశమున, ఇద్దరికవంతన్మపతి మాంధాత పొలించిన పుర
మందు సజ్జనులను తరింపజేయు కరుణతో ఓంకారేశ్వర నామ
మున జ్యోతిర్లింగపుగ వెలసిన జగదేకదైవము పరమశివుని
సన్నుతింతును.

నర్మదా, కావేరికా నదులు వృక్ష వృక్ష మనోవృత్తులకు సంగ
తములు కాగా, ఓంకారనాదమయ్యదైన పరమశివుడు దేహమను
పురమున నున్న అంతర్జ్యోతి, మాంధాతృపురే (మాంసస్ను
ధాతృ=ధరించిన పురే=పురమందు) శనిసహస్వయుఁడు. ఆ
జ్యోతిర్మయునకు నమస్కరించుచున్నా మి అని వేదాంతార్థప
క్షేత్రకథ : మాలవదేశమ ననర్మదానది పాయలు నర్మదా

కావేరిక ప్రవహించు ప్రదేశముధ్యమున సూర్యవంశపురాజు
మాంధాత పాలించిన పురమున్నది. అచటివర్షతమైన
శివాలయములు ఓం అను ప్రణవాకారమున విరాజిల్లుచుం
గును. ఆ నదుమ ఓంకారేశ్వర దేవాలయమున్నది. శివపురా
ణమున ఈక్షేత్రప్రశస్తికలదు:-

వింధ్య పర్వతమహిమృదు నారదమహర్షి హిగడుచున్న
సేదపర్వతశీర్తివిని తాను నూత అంతటిగౌరవము హిందవలెనను
చాక్షణి, నారదోపదేశము ననుసరిపుని గూర్చి మహాతపమా
రంభించెను. ఈ తపము గంగారైలును వర్షనే వింధ్యకడు
దీక్షతో చేయుచున్నట్లుగా వింధ్య ప్రత్యక్షమై వరము
పేడుకొనుచును. అ సుహృద్గుని సాక్షాత్కారము హిందన
గన్మానంచాసునూరితో వింధ్యపర్వతమకు లొకిరములైన కో
ర్కెలు మనసున దొచరేయ భక్తిబారవశ్యమున వరశిపునిపాద
ముల పైబడి “దేవాదిదేవా, రుద్రాద్భూతయూడైన నన్నను
గ్రహించితివి, నాకు సుతేమి నయమును భక్తపరస్సలుడపై
నిరంతరము ఇచ్చిన నాశీర్షమంపు పంపుము” అనిప్రార్థిం
చెను. ఇంతలోదేవతలును అగ్రహించి వరమేశ్వరా నీపు జ్యోతి
ర్మయరూపముతో ఇందేవసింహుండవలయునని ప్రార్థించిరి.
సర్వేశ్వరుడగు వరమశివుడు వారి విన్నవములను మన్నించి
ప్రణవాకారములో ఓం కారేశ్వరుడనియు, పృథ్వివాకారములో
వరమేశ్వరుడనియు సోమములు ధరించి జ్యోతిర్మయుడై
అచట ఆవిర్భవించి భవతారముడై భక్తజనుల రక్షించు
చుండెను-

కేదారం హిమవత్పుష్టే

శ్లో. మహాద్విపార్శ్వే చ తటేరమంతం
సంపూజ్యమానం సతతం మునీంద్రైః
సురాసురైర్యక్ష మహోరగాద్యైః
కేదార మీశం శివమీశ మీడే ||

అమరవ్యాళ ము నిశ్వరప్రవరయక్షానిక రక్షస్సమూ
హముచే నిత్యము పూజనీయుడయి శ్రేయమ్ముల్ పొందె
చుచున్-

హిమవత్ శైలతటస్థితిన్ వెలయు సర్వేశున్ మహాభక్తి చి
త్తమునన్ నిల్పినుతింతు నిచ్చలును కేదారేశ్వరాఖ్యున్ శివున్

తాత్పర్యము : భారతదేశచరిత్రలో పేదకాలము నుండియు
ప్రసిద్ధిగనిన కులపర్వతములేడింటిలో హిమాద్రియొకటి. సురా
సుర యక్షోరగ మునిముఖ్యులకు నిత్యము పూజనీయుడై జగత్
కుభంకరుడై హిమాచల పార్శ్వమున సమ్మదితస్వాంతముతో
వసించు కేదారేశ్వరాఖ్యుడైన పరమశివుని నిత్యము భజిం
తును.

క్షేత్రతథ : హిమవత్పర్వత కేదారశిఖరమున కేదారేశ్వర
శ్లోకాతిర్లింగమున్నది. ఆప్రాంతమునందే శ్రీమన్నారాయ
ణుని ఆవతారములు, ధర్మునకు దాక్షాయణికిని ఉద్భవించిన
నరనారాయణులు మహాతపస్సొనర్చిన బడరీనాథమును
లదు-కేదారమునుండి వచ్చు మందా కిణియ, శరణున్

వచ్చు అలకానందనదియు రుద్రప్రయాగ వద్దకలసి భాగీరథి నామమొందుచున్నవి. ఆ నదులందు సుస్నాతులై కేదారే శుని బదరీనాథుని దర్శించు భక్తులకు సర్వపాపములు నశించి జీవన్ముక్తి కలుగునని స్కాందాదిపురాణములు నుడువుచున్నవి.

నరనారాయణులు మహాతపస్సంపన్నులు. బదరీకా శ్రమమువ వారు దీర్ఘకాలము దీక్షతో తపస్సొనర్చిరి. వారి తపస్సువలన తన పదవి కెట్టి ఉపద్రవము కలుగునో అను భయమున ఇంద్రు డప్పరోవనితల నంపి వారి తపస్సును భంగమొవర్చయత్నించెను గాని జితేంద్రియులైన యామహా ఋషులు చలించలేదు - వారిరువురును ప్రతిదినము కేదార మునకేగి మందాకిని పవిత్రజలముల స్నానమొనర్చి పర మేశ్వరుని లింగముల నిర్మించి బిల్వాది పత్రపుష్పములతో పూజించుచుండిరి. నరనారాయణుల భక్తికి మెచ్చి పరమశివు డాదరముతో ప్రత్యక్షమై. మీయభీష్టితములను కోరుకొను డనగా వారు ఆ మహాదేవుని అనేక విధముల కీర్తించి మహా దేవా నీవు కేదారేశ్వరనామమున ఈ స్థలమునందే భక్తవత్సలు డవై లోకకల్యాణార్థము వసించుచుండవలసినదని ప్రార్థించిరి. పరమశివుడావినన్నపము మన్నించి కేదారేశ్వర జ్యోతిర్లింగ ముగ నచట వెలసెను.

ద్వాపరయుగమున పంచపాండవులును కేదారేశుని భజించి ధన్యులయిరి-

కులపర్వతములు ఏడు మహాపవిత్రములైనవి. అవి మహేంద్ర, మలయ, సహ్యా, హిమవత్, ఋక్షవత్ వింధ్య, పారియాత్ర ములు -

డాకిన్యాం భీమశంకరం

శ్లో. యోడాకినీ శాకినికానమాజైః
నిషేవ్యమాణః పితౄశనైశ్చ
సగైవ భీమాది పదవ్యసేద్యం
తం శంకరం భక్తహితం నమామి ॥

మనముల్ భీతిల, భీమశంకరము నామం బొప్పుక్షేత్రము నం
దున మాంసాశనులున్, భయంకర ప్రవృత్తుల్ శాకినీ డాకినీ
ఘన బృందములు గొల్చు శంకరుని భక్తానీక సంరక్షకున్
వినయం బొప్పభజించి సల్పుదును సంప్రీతిన్ నమస్కార
ముల్

తాత్పర్యము ; మాంసాశనులయిన శాకినీ డాకినీ పిశాచ
సమూహములచే నిత్యము సేవింపబడు భక్తరక్షకుడు భీమ
శంకరునికి నమస్కరించుచున్నాను-

శంకరుడు భీమస్వరూపుడు, ప్రళయభయంకరుడు.
మాంసాహారములు తిను శాకినీ డాకినీ పిశాచసమూహములు
గూడ ఆ శంకరుని ప్రళయరుద్రుని ఎల్లవేళల సేవించుచునే
ఉండును. ప్రళయము అన్నిటికి అంతమయినను అదే
మరల సృష్టికి ఆరంభము భక్తులకు నిత్యము ఆశంకరుడు
చుభంకరుడే.

క్షేత్రకథ: భరతోర్వి పశ్చిమసముద్రతీరమున నున్న సహ్యా
పర్వతశ్రేణిలో డాకిని యను శిఖరమున్నది - భీమానది ఆ

ప్రాంతము నందే ప్రాదుర్భవమంది ప్రవహించును- ఆ శిఖరమున పరమేశ్వరుడు భీమశంకర జ్యోతిర్లింగరూపమున వెలసి శాకినీ డాకినీ పిశాచసమూహములు చుట్టు జేరి సేవించుచుండ భక్తజనశుభంకరుడై విరాజిల్లుచున్నాడు-

క్షేత్రకథ : అపర్వతములందే కర్కటుడు పుష్కసి అను రాక్షసదంపతులు నివసించుచు నరమాంసభక్షకులై ప్రజలను బహువిధముల పీడించుచుండిరి. వారి కుమారిత కర్కటి విరాధుడను రాక్షసునికి భార్యయైనది. త్రేతాయుగమున శ్రీరామచంద్రునిచే వధింపబడి విరాధుడుపుణ్యలోకముల కేగెను. కాని కర్కటి మాత్రము తన రాక్షసగుణములు వదలలేదు- ఆమె తల్లిదండ్రులు కర్కటుడు పుష్కసి, అచట భీమానదిలో స్నానమాడవచ్చిన అగస్త్యమహామునిని హింసింపజోయి ఆ ముని క్రొధాగ్నికి భస్మమయిరి. కర్కటి మరల రావణాసురుని తమ్ముడైన కుంభకర్ణుని వివాహమాడి వాని వలన భీముడను సుతుని ఒడసెను. సహజముగ భీమాసురుడు బలవంతుడు, అసురగుణములన్నియు అతనిలో నిండిఉన్నవి, దానికితోడు విరాధుని సంహరించిన శ్రీరాముడే తనతండ్రి కుంభకర్ణుని, పెదతండ్రిరావణుని సంహరించుటతో నరులపై మఱింతద్వేషమును భీమాసురుడు పెంచుకొనెను- ఎట్లయిన తన పగతీర్చుకొన దలచి అతడు బ్రహ్మను గూర్చి కఠోరతప మాచరించి తత్ఫలితముగ దుర్వారబలుడై దేశము నలుప్రక్కలతిరిగి భగవద్భక్తులను దైవపూజాపరులకు హింసించుచు తిరుగులేని వీరవిహారము సలుపుచుండెను-

ఎచ్చటనో దూరమున ఉన్న కామరూపరాజ్యాధిపతి సుదక్షిణు నోడించి తీసికొనివచ్చి భీమాసురుడు తన గృహమందు బంధించి ఉంచెను. సుదక్షిణుడు మహాశివభక్తుడు - ఎన్ని బాధలు పడుచున్నను సుదక్షిణుడు తన శివపూజను విడువక తానున్న కారాగారము నందే నిత్యము ఇసుకతో శివలింగమును చేసి నిశ్చల భక్తితో పూజించుచుండెను. భీమాసురున కారాజుచేయు శివపూజగిట్టలేదు. దానిని ఆపుజేయుట కెన్నో అవరోధములు కల్పించెను. కాని సుదక్షిణుడు తన దీక్ష మానక పోవుటజూచి భీమదైత్యుడు కుపితుడై తన శివలింగమును కొట్టుబేతడవుగ ఆ లింగమునుండి పొలాక్షుడు గ్రుడై ఉద్భవించి తన నేత్రాన్ని పీక్షణములతో ఆరాక్షసుని భస్మమొనర్చెను. భీమాసురుని చావుతో ప్రజలు సుఖించిరి - దైవ భక్తియథా పూర్వము విరాజిల్లెను -

సుదక్షిణాది భక్తులస్మారనల నాలించి శంకరుడు భీమ శంకర నామమున జ్యోతిర్లింగాకృతిని ఆవిర్భవించి అచటనే భక్తరక్షకుడై యుండి ప్రజలచే పూజింపబడుచుండెను -

వారాణస్యాంచ విశ్వేశం

శ్లో. సానంద మానందపనే పసంత
మానందకందం హతపాపబృందమ్
వారాణసీ నాథమనాథ నాథం
శ్రీవిశ్వనాథం శరణం ప్రపద్యే-

ప్రణతానందమయుండు సర్వదురితప్రధ్వంసి ఆనందకా
నననామాంచిత కాశికాపతిని ఆనందాకృతిన్ పేరేమ భా
వనిధానాత్ము ననాథనాథుని ఉమాప్రాజేతు శ్రీ విశ్వనా
థుని నాకున్ శరణమ్ము నీవెయని కొల్తున్ భక్తి నత్యంతమున్
తాత్పర్యము : బ్రహ్మానందమయడు, ఆనందస్వరూపుడు,
ఆనందకాననమగు కాశీపురము (వరుణ అసి అను నదులమధ్య
పురము వారణాసి) యందు వసించువాడు, పాపములనశింప
జేయువాడు, అనాథనాథుడను కీర్తితో విరాజిల్లు శ్రీ విశ్వ
నాథుని శరణు పొందుచున్నాను.

ఆత్మజ్ఞానము కల్గించి జీవిని రక్షించు పుణ్యరాశియని
కాశికి ప్రసిద్ధి. దేహాంత సమయమున జనులకు కుడి చెవిలో
కాశియందు నమస్కీవాయ మంత్రము నుచ్చరించు మాత్ర
మున ముక్తిలభించునని ఆర్యోక్తి. వరుణ అసి నదుల సంగ
మము వారణాసి జీవేశ్వరై క్యమునకు సంకేతమనియు, భక్త
జనులకేకైక శరణ్యమయి రక్షించు అనాథనాథుడేశంకరు
డనియు ప్రసిద్ధి. పాపరహితునిగా జేసి జీవికి అవ్యయానంద
పదలభి నొసగుటకు శరణ్యమా విశ్వనాథుడే-జీవునకు దేహిం
ద్రియమనః స్థితులను దాటిన శుద్ధ సత్వ సుస్థితి కల్పించు
ఆనందపనము ఆకాశి-

క్షేత్రకథ : శ్రీకాశీప్రాంత పరిసరములన్నియు పెక్కు పుణ్య ప్రదేశములతో విరాజిల్లుచున్నవి - దుండి విఘ్నేశ్వరుడు బిందుమాధవుడు కాలభైరవుడు కుమారస్వామి అన్నపూర్ణ గంగ, మణికర్ణికలు గల మహాపుణ్యప్రదేశము కాశి. ప్రళయ కాలమున గూడ పరమశివుడు తన త్రిశూలమున కాశిని పై, కెత్తి రక్షించునని ప్రసిద్ధి. వేదాది సర్వపురాణ శాస్త్రములలో కాశీక్షేత్రమహిమ వర్ణింపబడియున్నది-

సృష్ట్యాదిని సచ్చిదానంద పరబ్రహ్మము యొక్క సగుణరూపములగు శివశక్తులు ప్రకృతి పురుషులను సృష్టించినవి. పురుషుడే శ్రీమహావిష్ణువు, ప్రకృతి పురుషుల తపస్సునకై నిర్మించి యిచ్చిన సుందరనగరమే కాశి. శివపురి, క్షేత్రపురి, ఆనంద కాననము, మహాశక్తకానము అనియు కాశికి పేర్లు - తపోదీక్షనున్న శ్రీవిష్ణువు దేహమునుండి స్రవించిన స్వేదజలములు మహాప్రవాహములై నవి - ఆజలములందు మునిగిపోకుండ పరమశివుడు కాశిని కాపాడెను - ఇందులకు తపస్వియగు పురుషుడొనందమున తల యూపగా ఆమూర్తి కర్ణమందుండి జారిపడిన మణి భూషణమే మణి కర్ణికాక్షేత్రమయినది - ఆజలరాశిపై నిద్రించు విష్ణు నాభికమలము నుండి చతుర్ముఖ బ్రహ్మఉద్భవించి శివాదేశమున సృష్టి నారంభించెను -

బ్రహ్మ, విష్ణువు అదిగా, సర్వదేవతల ప్రార్థనల మన్నించి కాశియందు, పరమదయాళుడు భక్తజనరక్షకుడు ముక్తిప్రదాత అయిన పరమశివుడు శ్రీవిశ్వేశ్వర జ్యోతిర్లింగాకారమున యావిర్భావమునంది సర్వజనపూజనీయుడై కాశినగరమున విరాజిల్లుచున్నాడు -

త్ర్యంబకం గౌతమీతపే

శ్లో, సహ్యాద్రి శీర్షే విమలే వసంతం
 గోదావరి తీర పవిత్ర దేశే
 యద్దర్శనాత్ పాపక మాశునాశం
 ప్రయాతి తంత్ర్యంబక మీశ మీడే॥

వినుతసోతసి గౌతమీజలము లావిర్భావముం బొందు పా
 వన తీరమును సహ్యాశైల నిఖరావాసము గైకొంచు ద
 ర్శనకాలక్షణమందె పాపచయమున్ సర్వము నిర్మూలనం
 బొనరింపంగల త్ర్యంబకేశు మహిమమున్ భక్తి గీర్తించెదన్-

తాత్పర్యము : విమలమైన సహ్య పర్వత శిఖరమున పవిత్ర
 గోదావరి నది పుట్టి ప్రవహించు తీరప్రదేశమున వసించుచు
 దర్శనము చేసిన క్షణమందే భక్తుల పాపచయమును
 నశింపజేయు త్ర్యంబకేశుని భక్తి వినముడనై సంస్తుతించు
 చున్నాను-

ఆత్మవస్తువుచే సహింపబడునది దేహమను సహ్యాది
 శీర్షము జ్ఞానలహరి యను పవిత్ర గోదావరినదికి జన్మస్థానము.
 శిరమునందు గల మేధ జ్ఞాననిలయము-జ్ఞానదర్శనము వలన
 పాపములదిగి బ్రహ్మభావముగలుగును, పరమశివుడా బ్రహ్మ
 భావ జ్యోతియే-

క్షేత్రకథ : త్ర్యంబకేశ్వర జ్యోతిర్లింగము మహారాష్ట్రమున
 గల నాసికమండలమందు సహ్యపర్వత శిఖరముననున్నది.
 అచటి నుండియే గోదావరిజలములుద్భవించి మహానదిగ ప్రవ

హించి తూర్పు సముద్రమున సంగమించుచున్నవి-అభ్రగంగా నది భగీరథుని తపఃఫలితముగ పుడమికి దిగివచ్చి భాగీరథియను నామమును బడసి ప్రజలకు పూజనీయ అయినట్లు గౌతమమహర్షిచే గోదావరి తీసికొనిరాజడి గౌతమియని నామమంది అనేకప్రదేశములను సస్యశ్యామలముగ జేసి పవిత్రమగు నదీమతల్లిగ భావింపబడుచున్నది - గోముఖము నుండి ఉత్పన్నమగు గోదావరి దర్శనము చాల పుణ్యప్రదము- ఇచట వెలసిన త్ర్యంబకేశ్వర జ్యోతిర్లింగము రుబ్బురోలులో గలలోతు భాగమువలె నుండును-బ్రహ్మ విష్ణు మహేశ్వరాత్మకములుగ భావింపబడు మూడుభాగములుగ ఆలింగము విలసిల్లుచు భక్తుల పూజలందుకొనుచున్నది.

గౌతముడు సప్తమహాముఖులలోనొకడు, మహాతపశ్శాలి. గౌతముడు, విశ్వామిత్రుడు భరద్వాజుడు అత్రి వశిష్ఠుడు కశ్యపుడు జమదగ్ని వీరుసప్తమహాముఖులు - గౌతమర్షి తన ధర్మపత్నియగు అహల్యతో చిరకాలము సహాగిరిని వసించి తపస్సొనర్చుచు మహాశివుని అనుగ్రహమునకు పాత్రుడై గొప్ప మహిమగలిగియుండెను. ఒకసమయమున తాగుటకు గూడ నీరు లభ్యముకాని మహాక్షామము వచ్చి ప్రజలల్లాడి పోవుచుండిరి-రుషార్ద్రహృదయుడైన గౌతముడు వరుణునిప్రార్థించి ఒక సరస్సును నిర్మించి పెక్కు ప్రజలనురక్షించెను- అప్రాంతమంతయు సస్యసమృద్ధమై సుభిక్షమయ్యెను - చుట్టుపట్టులగల పెక్కుచోటల నుండి విప్రులు మునులు వారి కుటుంబములతో తరలివచ్చి గౌతము నాశ్రయముపొంది సుఖముగ నుండిరి - వారికే గాక ఇతరులెవరు పచ్చినను అచట

సుఖనివాసము లభించుచుండెడిది - గౌతముని చేతితో చల్లిన గింజలు అతడు స్నానము ముగించుకొని వచ్చునంతలో మంచి సస్యములై వలసినంత ధాన్యసంపద నిచ్చుచుండినవి.

అచటికి వలస వచ్చి గౌతమునివలన మహాపకారము పొందినవారే ఆమహాఋషియందుండవలసిన కృతజ్ఞతమాని, అసూయభావముతో ఆమునివరు నెట్లయిన అవమానింపదలచిరి - చావునకు సిద్ధముగ నున్న ఒక ముసలి యావును దెచ్చి వారా సస్యకేదారములపై తోలిరి. వందలాది ఆర్తులకు ఆహారమై యజ్ఞాహుతి నిచ్చు పంటల నీ జంతువు పాడుచేయునేమో అను తలపుతో గౌతము డొక గడ్డిపరకతో ఆయావు నదల్చెను. అది వెంటనే క్రిందబడి మృతి నందెను, ఆప్రక్కలనే చాటున కాచుకొని యున్న మునులు పరువు పరువున వచ్చి గౌతముని చుట్టు ముట్టి “గౌతమా! నీవేదియో నీతిపరుడవని అనుకొని నాము-ఈ ఆవును చంపి దుర్వారమైన గోహత్య పాతక మొనర్చితివి. అట్టి దుశ్చర్యకు శిక్షననుభవింపక తప్పదు- నీవు నీభార్యతో ఈ పర్వతమునకు మూడుసార్లు, భూమికొక సారి వ్రదక్షిణము చేసి వచ్చి గంగాజలములతో శివునభిషేకించినగాని నీపాపము పరిహారము” కాదని నిష్కర్షగ శాసించిరి గౌతముడు వినముగ్ధై ఆమునుల ద్వేషవాక్కులు శిరోధార్యములుగ నెంచి, శివనామము జపించుచు పర్వత భూవ్రదక్షిణములు మొదలిడెను-తన భక్తుడును నిరపరాధియు అయిన మహాఋషి గౌతముడు పడుబాధలకు పరమశివుని హద్భయము గరగినది-ప్రసన్నుడై శివుడు ప్రత్యక్షమై గౌతమునకభయమిచ్చి అసూయా మాత్సర్యములకు వశులైన మునిబృంద

ముపై కోపదృష్టులసారించి వారిని శిక్షింపదలంచెను-గౌతముడది గ్రహించి ఆ గంగాధరుని కాళ్ళపై వ్రాలి “మహాదేవా, మేమందరమును మీదాసులమే, మీరు కారణముగ నాకు నీ సాక్షాత్కారములభించినది, గంగాప్రవాహమును కొంత ఇచట ప్రవహింపజేసి గోహత్యాపాపమునుండి నన్ను ముక్తునిజేసి ఈమునులనుగూడ కరుణింపవలసిన”దని వేడగా శివుడట్లే అనుగ్రహించి తన జటనౌకదాని నుండి గంగను ప్రవహింపజేసెను. మునులెల్లరును గౌతముని మాహాత్మ్యమెఱిగి తమ తప్పు తెలిసికొని పశ్చాత్తప్తులై, గౌతమఋషితో కలిసి పరమశివుని కాళ్ళపై బడి క్షమాభిక్షనర్థించి, దేవా! నీవిచ్చట నన్నిధి చేసి భక్తజనులకు ఎట్టి బాధలు రాకుండ ప్రాపుగ నుండ వలసినదని వేడిరి-పరమశివుడు వారి యెడలకరుణించి సూర్య చంద్రులు అగ్ని తనమూడుకనులుగా త్ర్యంబకేశ్వర జ్యోతిర్లింగముగ ఆక్షేత్రమున వెలసెను-గౌతముడు శివునిజట నుండి వచ్చిన గంగాజలముతో ఆ మహాదేవుని కభిషేక మొనరించి ధన్యుడయ్యెను. ఆ జలప్రవాహమే గౌతమీగంగ యను నామమున గోదావరి నదిగ్రహసిద్ధి కెక్కి దండకాటవి పర్వతముల ద్వారా ఆంధ్రావని పావనమొనరించి తూర్పు తీరమునకు ప్రవహించి సాగరమున సంగమించెను-దక్షారామ భీమేశ్వర సప్తగోదావరిక్షేత్రము లీ తూర్పుతీర ప్రాంతము నందేకలపు-దండకాటవిలో ఈ గోదావరి తీరమున పంచవటి యందు శ్రీరామచంద్రుడు సీతయు, లక్ష్మణుడు వెంటరా, తమ ఆరణ్యవాస కాలమునవసించిరి- గోదావరి జలములు ప్రవహించిన ప్రాంతములెల్ల సస్యశ్యామలములై ధన ధాన్య సంపదలతో వర్ధిల్లుచున్నవి-

నేటికిని ఈగోదావరి జలముతో త్ర్యంబకేశ్వరున కభిషేకించిన వారికి భుక్తిముక్తులకేలోటు లేకుండ పరమశివుడను గ్రహించుచున్నాడు -

/=/

నాగేశం దారుకావనే

శ్లో. యామ్యే సదంగే నగరేఽతిరమ్యే
విభూషితాంగం వివిధైశ్చభౌగైః
సద్భక్తి ముక్తి ప్రియమీశమేకం
శ్రీ నాగనాథం శరణం ప్రపద్యే ||

అమలో దాత్తమనోజ్ఞ రూప సుభగంబై యామ్య దిగ్భాగ సంస్థితమై యెప్పిన దారుకానగర మందీళండు నానావిధ స్తుత భోగింద్ర విభూషితుండగు దయాత్మున్ భక్తిముక్తి ప్రదోన్నత చారిత్రుని నాగనాథు శరణొందన్ నిత్యమర్థించెదన్ -

తాత్పర్యము : దక్షిణ దిగ్భాగమందున్న అతి మనోహరమగు దారుకానగరమున నానావిధ సర్ప భూషణాలంకృతుడు, జనులకు భక్తిని భవముక్తిని ప్రసాదించు ఏకైక మహాప్రభువు నాగనాథుని శరణు పొందుచున్నాను.

పరమాత్మయగు అమహేశ్వరుడేనాగనాథుడు - దేహము నందుగల నాడిసంచయమే నాగులు - ముఖ్యమగు నాడి వెన్నముకకు చివర (దక్షిణమున = నేర్పుగలప్రదేశమున) పాముచుట్టవలె నున్న కుండలినీ శక్తినిమెల్కొల్పి సహస్రారమున జేర్చు అనుభూతియే దివ్యానందము -

క్షేత్రకథ : భరతవర్ష దక్షిణాపథమున గోమతీద్వారకాసమీపమున నున్న దారుకావనమందిరమున ఆవిర్భావమందిన నాగేశ్వర జ్యోతిర్లింగము అత్యంత దర్శనీయము, పూజనీయము. ఆస్వామి దర్శనము పూజనము సకలార్థ సిద్ధికరము, సకలపాపహరము, చిత్తస్మైర్మల్యము, భవవిమోచనము కల్గించునని పురాణవచనము.

ద్వారకాసమీప సముద్రతీరమున క్రూరదానవదంపతులు దారుకుడు దారుక వసించుచు దేవతావరప్రసాదమున మహాబలముగలవారై భక్తులగు ప్రజలను హింసించుచు దైవపూజలు వ్రతములు సాగకుండ చేయుచుండిరి. ఆతీరమందే ఒక సుందరవనమునిర్మించి అందువారు విలాసముగ జీవనము గడపుచు. బయటకు వచ్చినపుడెల్ల ప్రజలనేదోషమున పీడించుట వారికి పరిపాటి అయినది. ఆవరిసరములలో జౌర్వుడను ఒకమహాబుషి తపస్సంపన్నుడు ఉండెను. దారుకుని బారి నుండి తప్పించుకొనుటకు వేఱుదారిలేక ప్రజలెల్లరు జౌర్వుని కడకేగి మొఱపెట్టుకొనిరి - ఆబుషియు దారుకుని దారుణకృత్యములెఱిగి, అయసురుని పిలిపించి “నీవికముందు భూమిపై నివసించు అమాయకులు, నిరపరాధులు, భక్తులు నైన ప్రజలను హింసించుచో ఆక్షణమే మరణింతు”వని శీఘ్రశాపమిచ్చెను. దారుకుడా శాపమునకుభయపడి సముద్రములోనున్న ఒకదీప్తమునకు తన వనమును మార్చి సముద్రనౌకలపై అటునిటు బోవు ప్రయాణికుల పట్టుకొని కొల్లగొట్టుచుండెను. ఒకనాడొక నౌకను ఆక్రూర దంపతులు బంధించి అందున్నవారిని పీడింపసాగిరి - ఆ నౌకయందున్న ప్రయా

జీకులలో సుప్రియడను వైశ్యుడు శివభక్తుడొకడుండెను. దారుకాసురుడు పెట్టుబాధలకు లొంగక ఆవైశ్యుడు శానేకాక తనతోడివారిచే కూడ నిరంతర శివపంచాక్షరీ మంత్రజపము చేయించుచుండెను_సుప్రియుని వేటువిధమున లోబరచుకొను విధములేక ఆతని వలన తక్కువయాణికులును పాడగు చుండిరని తలచి, దారుకుడు సుప్రియుని వధించుటకై సాయుధులగు భటులనుబంపెను_ సుప్రియుడు మహాదేవునే తన శరణ్యునిగా భావించి” దేవదేవా, ‘పరమశివా’ భక్తప్రియా నీపాదభక్తులకిక బలవన్మరణము వచ్చినది గాబోలు. నీవేమి చేసినను సరే_అని తదేకధ్యానమున ఎల్లెత్తి మొఱపెట్టెను_తక్షణమే ఆదారుకావనము నందొక మందిరము అందొక శ్లోత్రింగము వెలసినది_సుప్రియుడా శివలింగము నా లింగన మొనరించి విడువక మునుపటివలె ప్రార్థించుచుండ పార్వతీ సహితుడై పరమశివుడు ప్రత్యక్షమై తన ఆయుధముతో దారుకుని పరివార సహితముగ వధించి సుప్రియాది భక్తులకెల్ల అభయ మొసగెను_

దారుకుని యనంతరము దానవి దారుకగూడ తిరిగి విజృంభించి ప్రజలను పీడింప మొదలిడగా శివభక్తుడగు వీర సేనుడను సృపతివచ్చి ఆ రక్కసిని చంపి దారుకావనమును నిష్క్రమకము గావించెను.

దారుకావన మందిరమున వెలసిన నాగనాథ శ్లోత్రింగము భక్తులకెల్ల శరణ్యమై ఏవిధమగు బాధలు జనింపకుండ జేయుచు నిత్య పూజోత్సవమువఱతో విరాజిల్లు చున్నది_

వైద్యనాథంచితాభూమౌ

శ్లో॥ పూర్వోత్తరే ప్రజ్వలికానిధానే
సదావసంతం గిరిజాసమేతమ్
సురాసురారాధిత పాదపద్మమ్
శ్రీవైద్యనాథం శమహం నమామి॥

ఇలపై పుణ్యగయా ప్రదేశముల యందీశాన్య భాగానప్ర
జ్వలికా స్థానమునం దుమాసహితుడై శంభుండు శ్రీవైద్యనా
థలసన్నూర్తి సురాసురార్చిత కనత్పాదాంబుజాతద్వయుం
డలరున్; శీర్షమువాల్చి వందనశతం బర్పింతు తత్సాన్నిధికిన్

తాత్పర్యము : పుణ్యక్షేత్రమయిన గయకు ఈశాన్య భాగమున
గల ప్రజ్వలికా స్థానమున సదా పార్వతీ సమేతుడై నివసిం
చుచు దేవదానవు లిరువర్గములచేత పూజింపబడు పాదపద్మ
శోభితుడు శ్రీ వైద్యనాథునికి వందనము లర్పించుచున్నాను.

విశేషార్థము : జోతిర్మయమైన అగ్నియే ప్రజ్వలిక. ఈశాన్య
మున కధిపతి ఈశానుడు రుద్రుడు శివస్వరూపుడు-శిరస్సు
ఉత్తరమని ప్రభూమధ్యము ప్రాగ్దిశ అనియు వాని మధ్యగల
అజ్ఞా చక్రము ఈశాన్యమనియు జీవునకు పరమాత్మ జ్ఞాన
శక్తి మేల్కొనే ప్రదేశము అదే అనియు విజ్ఞుల అభివచనము.

క్షేత్రకథ : గయా క్షేత్రమునకు ఈశాన్యముననున్న చితా
భూమిని వెలసిన మహేశ్వర జ్యోతిర్లింగమే వైద్యనాథ
లింగము. శరణాగతులకు భక్తులకు సర్వార్థములిచ్చు ప్రభువు
సమస్త మానసిక శారీరక వ్యాధులను నివారించు స్వామి

యగుటచే వైద్యనాథుడను నామమున ఆ మహాదేవుడు ప్రసిద్ధిగాంచెను.

లంకాధి పతియగు రావణుని తల్లి కైకసిగూడ శివభక్తురాలు. సముద్రతీరమున ఆమె ఇసుకతో లింగములుచేసి పూజించుచుండ సముద్ర తరంగముల కవి కొట్టుకొని పోవుచుండెను- అహంకార దర్పుడు దశకంఠుడగు రావణుడు తాను శివునే లంకకు తీసికొని వచ్చెదనని తల్లికి చెప్పి కైలాసమున తప మారంభించి డాంబికముగా శివపూజ దీర్ఘకాలము జరిపెనుగాని శివుడు ప్రత్యక్షము కాలేదు- ఇనుమడించిన దీక్షతో తుదకు తానే హోమగుండమున ఆహుతి యగుటకు సిద్ధపడి రావణుడుశివార్చనము మొదలిడి తన తలను ఒక్కొక్కదానినే సరకి హోమగుండమున హవిసుగా ఇచ్చుచుండ పరమశివుడు ప్రత్యక్షమై పరము కోరుకొను మనగా రావణుడు “స్వామీ నీ వితఃపూర్వము ఎందఱో భక్తుల ననుగ్రహించితివి. అట్లే నాపై కరుణజూపి నాతో లంకకువచ్చి వసింపుము- మేము నిన్ను నిత్యము పూజించుకొందు” మనగా పరమశివుడంగీకరించి తనకు మారు తన ఆత్మలింగము నిచ్చి “జాగ్రతసుమా దీనిని లంక కేగువరకు భూమిమీద పెట్టరాదు” అని భద్రత నుడివి అంతర్ధాను డయ్యెను.

తమ శత్రువైన రావణున కిట్టి భాగ్యమబ్బుటాయని దేవతలకిది కంటకింపుగా తోచి దీనికెట్లయిన అవరోధము కల్గింపుమని విఘ్నేశ్వరుని పంపిరి, రావణుడా లింగమును చేతియందుగైకొని చితాభూమి చేరునరికి ఒక గోపబాలుని

రూపమున విఘ్న పతి యటనుండెను. ఏదో కాలకృత్యమునకు బయటకేగదలచి రావణుడా లింగము నచటి గోపబాలునికిచ్చి భూమిపై పెట్టవలదు జాగ్రతసుమా అని చెప్పి వెడలెను. ఆ లింగము గోపబాలుని చేతిలో అంతకంతకు చాల బరువై తుదకు భరింపలేనిదిగా ఉండుటచే రావణుని కొఱకు బిగ్గరగా అఱచి అఱచి ఎంతసేపటికి ఆతడు రాకపోవుటచే ఆ బాలుడా లింగమును భూమిపై పెట్టెను. పెట్టుటే తడవుగ ఆ లింగమచట సుస్థిరముగా పాతుకొని పోయెను. రావణుడు వచ్చి ఎంత పెక లించినను భూమి అయిన కంపించినదిగాని ఆ లింగము కదల లేదు. హతాశుడై రావణుడు ఆ శివలింగమునకొక రత్నాంగు శీయకము నివేదించి తన దారిని పోయెను.

అట్లు చితాభూమియందు ప్రజ్వలికా స్థానమున పాతు కొని పోయినదే మహేశ్వరుని వైద్యనాథ జ్యోతిర్లింగము. బ్రహ్మాది దేవతలు సయిత మరుదెంచి అచ్చట వెలసిన పరమ శివుని పలువిధముల స్తుతించి వెడలిరి. భక్తులెల్లరకు సర్వా భీష్టములిడు మహాప్రభువై వైద్యనాథేశ్వరుడచట నిత్యము పూజల గొనుచుండెను—

సేతు బంధేచ రామేశం

శ్లో, సుతామృ పర్ణి జలరాశి యోగే
నిబద్ధ్య సేతుం విశిఖైరసంఖైః
శ్రీరామ చంద్రదేవ సమర్పితం తం
రామేశ్వరాఖ్యం నియతం నమామి.

జలధిన్ నిర్మల తామృపర్ణిజలముల్ సంయోగమౌ చోటునన్
బలితంపున్ బహుబాణసంతతులచే పాధోనిధిన్ సేతువున్
నిలువంగల్గిన రామచంద్ర నృపుచే నిష్ఠన్ బ్రతిష్ఠార్పనా
దుల గైకొన్న శివున్ నమోనియతి గొల్తున్ రామలింగేశ్వరున్

తాత్పర్యము : శుభంకరములైన తామృపర్ణి నదీజలములు
సముద్రమున కలియుచోట అంశఖ్యాకములైన బాణములతో
సేతువును నిర్మించిన శ్రీరామచంద్రుడు ప్రతిష్ఠించిన రామ
లింగేశ్వరునకు నియమ నిరతుడనై శమస్కారములర్పించు
చున్నాను-

విశేషం : గమ్యస్థానము చేరుటకు త్రోవకడ్డువచ్చు అవరోధ
ములు తొలగింపవలెను- జీవాత్మకు పరమాత్మతో ఏకతఘటించు
నియమ నిష్ఠలు కావలెను- ఈ గమ్యస్థానము జేర్చు సాధనకు
సంకేతము సేతువు- లంక అనే దేహమున దుష్టబుద్ధియగు
రావణునిచే బంధింపబడిన జీవాత్మయే సీత. సీతారాముల కల
యిక జీవాత్మ పరమాత్మల కలయిక-

క్షేత్రకథ : భరతవర్షము దక్షిణాగ్రసమీపమున సముద్రతటమున ధనుష్కోటి వద్ద తామ్రపర్ణిసాగర సంగమ స్థలమున శ్రీరామునిచే ప్రతిష్ఠింపబడి పూజలందుకొనుచున్న శివస్వరూపమే రామలింగేశ్వరుడు, అప్రదేశము రామేశ్వరమను పేరున మహాపుణ్యక్షేత్రమై విరాజిల్లుచు దర్శన మాత్రమున సర్వాభీష్టము లొసగుచున్నది. అచట నన్ను నందీశ్వరుడు రజతరథము స్వర్ణగోపురము రామతీర్థము హనుమత్కుండము మొదలగు నవి భక్తులకు దర్శనీయములు పూజనీయములు, గంగా జలము దెచ్చిరామేశ్వరములో శివలింగము నభిషేకించిన వారు జీవన్ముక్తులగుదురని పురాణవాక్యము. తామ్రపర్ణి నదీ జలస్నానము శుభప్రదమనియు ప్రసిద్ధి-

రావణుడు పులస్త్య బ్రహ్మవంశజుడు. రావణవధానంతరము సీతాసమేతుడై శ్రీరాముడు తిరిగి ధనుష్కోటిని చేరెను. రావణునిచంపిన బ్రహ్మహత్యా దోషము పోవుటకై మునుల ఆదేశానుసారమచట శ్రీరాముడు శివలింగమును ప్రతిష్ఠించిపూజింపదలచెను. శ్రీరాముని ఆజ్ఞనుగొని హనుమంతుడొక శివలింగమును తెచ్చుటకై కైలాసాచలమేగెను. అచట హనుమంతున కొకింత ఆలస్యమై సుముహూర్తము సమీపించుటచే సీతాదేవి ఇసుకను పొగ్గుచేసి నిర్మించిన మహేశ్వరలింగమును శాస్త్రోక్తవిధిగ శ్రీరాముడు ప్రతిష్ఠ జేసి పూజించెను.

హనుమంతుడొంతలో శివలింగముతో వచ్చి తానొనర్చిన ఆలస్యమునకు “దేవా! రామచంద్రా నేను కొనివచ్చిన శివలింగమేమికావలెను. అని చింతించుచు శ్రీరాముని కాళ్ళపై బడెను. శ్రీరాముడతని దైన్యమును జూచి “హనుమా! ముందు

ఇసుకతో బెట్టిన ఈశివలింగమును తీసివేయుము. ఆ నిర్ణీత స్థలములో నీవు తెచ్చిన లింగమును ప్రతిష్ఠ జేయవచ్చును నీకును తృప్తి కలుగును” అనగా, హనుమ సంతసించి ఆ యిసుక లింగమును కదల్చజూచి సర్వవ్రయత్నము లొనరించి విఫలుడయ్యెను. శ్రీరాముడు హనుమని విచారము జూచి ఆతడు తెచ్చిన శివలింగమును కూడ సమీపమునందే వేతాకచో బ్రశీషించి పూజించెను. హనుమ సంతోషభరితుడై ఆశివలింగమునకు తానును పూజలొనర్చి శ్రీరాముని కాళ్ళకు మొక్కిరించుచు ఆలింగములు రెండును ఒకటి రామేశ్వర లింగమును మఱి యొకటి హనుమదేశ్వరముగా ప్రసిద్ధములై రామేశ్వరమున భక్తులపూజలందుకొనుచున్నవి - కాశీయందు శ్రీవిశ్వేశ్వరుని పూజించినవారు అచటి గంగా జలమును తెచ్చి రామేశ్వరమున రామలింగేశ్వరుని కభిషేకించుట ఆచారము.

ఘుశ్మేశ్వరశంచ శివాలయే

శ్లో. ఇలాపురే రమ్య విశాలకేశ్మిన్
సముల్లసంతంచ జగద్వరేణ్యమ్ ।
వందే మహాదారతర స్వభావం
ఘుశ్మేశ్వరాఖ్యం శరణం ప్రపద్యే ॥

శ్రీరమ్యమ్ము విశాల సుందరమునై చెల్వుల్ విడంబించు ఎల్లోరాయందపతార మందిన దయాళున్ భక్తపాలున్ మహాదార స్వాంతసుశీలు ఫాలతల నేత్ర జ్వాలునిన్ సర్వలోకారాధ్యున్ భజియింతు నాదుశరణైకాపాడ ఘుశ్మేశ్వరున్ -

తాత్పర్యము : కడమనోహరము. విశాలముమైన ఇలాపురము నందుల్లాసముతోవసించు జగత్పూజ్యుడు మహాదార దయా స్వభావుడునగు ఘుశ్మేశ్వరుని శరణుపొందుటకు నమస్కరించుచున్నాను-

నవద్వారపురము దేహము- అందు అంతర్యామిగా వెలుగుచున్న జ్యోతిపరమాత్మ - పరమాత్మతత్వము అతి విశాలమైనది-అయినను అతి సూక్ష్మమైన ఆత్మస్వరూపమా పరమాత్మ-ఆస్వామి తేజమే సర్వజగత్తు, ఆప్రభువు ఆకారణమున జగద్వ రేణ్యుడు -ఇలాపుర వాసి అయిన ఘుశ్మేశ్వరుని పూజించుట ఆప్రభువు వద్ద శరణాగతి పొందుటయు దేహగతుడగు పరమాత్మ నన్వేషించుటయే.

క్షేత్రకథ : దక్షిణభారతమున ఉజ్జ్వల శిల్ప చిత్ర ప్రసిద్ధములగు * ఎల్లారాగుహలున్న ఇలాపురమున మహాదేవుడు ఘుశ్మేశ్వరలింగముగా సన్నిధి చేసి ఉన్నాడు తన భక్తులకు సత్శీలము సకల సౌభాగ్యములు ప్రసాదించి పునర్జన్మ లేకుండ చేయు ఉదారస్వభావుడౌ ప్రభువు- ఇచ్చటి శివాలయము శిల్పశోభితమై సుందరమై నయనానందకరముగ నుండును-

ఇలాపురప్రాంతమున దేవగిరి దుర్గము కలదు-అచట సద్గుణవంతుడు సదాచారసంపన్నుడు అయిన సుధర్ముడను విప్రుడు తన భార్య సుదేహతో నివసించుచుండెను- సంతానము లేని కొఱతమాత్రము వారిని బాధించుచుండెను- వారి యింటి కేతెంచిన సిద్ధులొకవరి సుధర్ముని హస్తముచూచి నీకు పుత్ర లాభము ఉన్నదని నుడివిరి -ఎంతకాలముచూచినను తనకు

సంతానము కలుగకపోవుటచే సుదేహ భర్త ఆలోచనకు తానును అంగీకరించి తన చెల్లెలు ఘుశ్మనాతనికిచ్చి పెండ్లి చెసెను - కాలక్రమమున ఘుశ్మ పుత్రసంతానము కలిగి భర్తతో సంతోషముగ కాలము గడపుచుండెను - ఘుశ్మ శివ భక్తురాలు. ఈ షఃకాలముననే లేచి కాలకృత్యములు తీర్చికొని అచట నున్న తటాకమున స్నానమొనరించి శివలింగములకు అభిషేకము, పూజ చేసికొనిగాని ఆమె తక్కిన వనులకు పోదు - భర్తతోపాటు అక్కగారిని కూడ భక్తిశ్రద్ధలతో ఘుశ్మ చూచు చుండెను -

కుమారునితో సంతోషముగ కాలము గడపుచున్న ఘుశ్మను చూచి అంతకంతకు సుదేహ ఈర్ష్య ద్వేషము పెంచు కొని ఒకనాటి రాత్రి ఎవరికి తెలియకుండ నిద్రపోవుచున్న ఘుశ్మకుమారుని గొంతుపిసేకి చంపి సమీప తటాకములో పారవేసెను - ఘుశ్మయింకను తన ప్రాతఃకాల పూజలోనున్నది - ఆ భక్తి పారవశ్యములో కుమారుని మాటయే యామె తల పురో లేదు - సుదేహ ఏమియు ఎఱుగనట్లు పరుగు పరుగున వచ్చి ఓఘుశ్మా! నీకుమారుని ఎక్కడకు పంపితివి. కనవడడే అని ఆతురత నటించుచు అడుగదొడగెను. ఘుశ్మ తన పూజను ముగించుకొని అభిషేకమొనరించిన శివలింగములను కనుల కద్దుకొని సరోవరములో కలుపుటకు వచ్చుచుండగా, అమ్మా! అమ్మా! అనిపిలుచుచు ఆబాలుడు జలముల నీడుకొనుచు ఒడ్డునకు వచ్చెను. తనబాలు నచ్చటచూచి ఘుశ్మ ఆశ్చర్య పడుచున్నది - ఆకుమారునకంతయు వీడకలగా తోచినది -

నిష్కల్మషహృదయ నిశ్చల శివభక్తి పరురాలు అయిన ఘుళ్ళను అనుగ్రహింపదలచి పరమశివుడే ఆ బాలునట్లు బ్రతికించి ప్రసన్నుడై ఘుళ్ళ యెదుట ప్రత్యక్షమయి జరిగిన కథను చెప్పి సుదేహను శిక్షింపదలచెను- ఘుళ్ళ కనులనీరు పెట్టుకొని పరమశివుని పాదములపైబడి “మహేశ్వరా దేవదేవా, సుదేహ నాకు పతిభిక్ష సుతభిక్ష పెట్టినది, ఆమె సౌఖ్యము కొంత త్యాగముచేసి కొని ఈయువకారమామె చేసినందులకు ఆమెలో నున్న ఈర్ష్యను ద్వేషమును నావిన్నపమాలించి నశింపజేయు మిదిచాలును. నాకు ప్రత్యక్షమై కరుణాప్రసన్నమైన నీస్వరూపమును నేనిచట నిత్యము చూచి పూజింపగోరెదను. అని ప్రార్థింపగా ఆమహేశ్వరుడు ఘుళ్ళేశ్వర నామముతో జ్యోతిర్లింగముగా అచటనే వెలసెను. శక్తపాలకుడై ఆ మహాదేవుడు భక్తులెల్లరకు ఇహపరసౌఖ్యము లొసగుచు మంచి చెడ్డల నెఱుగు సత్ శీలమును ప్రసాదించిచున్నాడు.



ఫలశ్రుతి

శ్లో. జ్యోతిర్మయ ద్వాదశలింగకానాం
శివాత్మనాం ప్రోక్తమిదం వరేణ
స్తోత్రం పఠిత్వా మనుజోఽతిభక్త్యా
ఫలంతదాలోకనజం భజేచ్ఛ

ఇది, పండ్రెండు శివాత్మకోర్జిత ఫల మేమిప్పుడు జ్యోతిఃకళా
స్పదలింగముల గూర్చి, శంకరకృతంబొస్తోత్రమెవ్వండు తా
నెద భక్తిన్ బరియించు నాతనికి ప్రాప్తించున్ తదాలోకన
ప్రద భాగ్యములు ధారుణిన్, తుదకు శశ్వన్నోక్ష సంపన్నిధుల్

తాత్పర్యము : ఇది జగద్గురువులు పరివ్రాజక వరేణ్యులు
శ్రీశంకరాచార్యుల వారు వ్రాసిన శివాత్మకములైన పం
డ్రెండు జ్యోతిర్లింగముల స్తోత్రము. భక్తిశ్రద్ధలతో దీనిని
పఠించు మనుజునకు ఆద్వాదశ జ్యోతిర్లింగ దర్శన ఫలము
లభించును.

స్తోత్రములకు పురాణ కథలకును తుదను ఫలశ్రుతి
చెప్పుచుందురు ఈ శ్లోకము అట్టిదియే భక్తునకు వలసిన ముఖ్య
లక్షణములు నిశ్చలము నిర్మలము ఆయిన భక్తిశ్రద్ధలు-ఆ
పరమేశ్వరుడు తన భక్తునికి సర్వశ్రేయములు ప్రసాదించ
గల దయాళువు, సమర్థుడు - స్తోత్రపఠన పర్యాయజనముగా
తాను భజించు పరమాత్మను భక్తుడు సర్వాంతర్యామిగా తెలిసి
కొనగల స్థితికి రావలెను.

294555
SUB

36

Aug 10. 216 ద్వాదశజ్యోతిర్లింగములు

క్షేత్రదర్శనము, దైవదర్శనము ఆధ్యాత్మిక సాధకునకు ఆవశ్యకములగు సత్కర్మములు- తీర్థక్షేత్రములు పరమాత్మ స్వరూపములు వెలసిన పవిత్రస్థానములు - మహాత్ముల చేతను కొందఱు దేవతలచే సైతము పవిత్రమంత్ర బీజాక్షరములచే లోకకళ్యాణార్థము పరిష్కరింపబడిన దైవరూపములవి. భగవానుడు సన్నిధి చేసిన స్థలములు మహాత్ములు సంచరించిన పుణ్య ప్రదేశములు తీర్థములు క్షేత్రములు. ఆతీర్థ క్షేత్రదర్శనము-మనుజునకు దైవభక్తి పెంపొందించు సచ్చరితునిగా చేయగలవియేకక, సర్వజనులయెడల సమత్వ దృష్టి నలవడ జేయు శక్తిగలిగి, తనలో ఉన్న పరమాత్మను అందరిలోను అంతర్యామిగా ఉన్న సత్యమును మనుజులకు తెలియజేయు సమర్థములు.

ఈ ప్రభావముల వలన మనుజుని హృదయము, భావన, ప్రవర్తన, క్రమముగ పరిపక్వమయి, ఇంద్రియసిగ్రహము సాక్షాత్కృతి అలవడి జన్మకు సార్థకత గూర్చును-తనను తానుద్ధరించుకొని సమాజమునకు తోడ్పడుటకు ఇట్టి ఆధ్యాత్మిక సాధనయే అత్యుత్తమ మార్గము-

ఈ ద్వాదశజ్యోతిర్లింగమహిమలను చాటు క్షేత్రక్షేత్రములు ఎల్లరకును మార్గదర్శకములైన నిదర్శనములు సాయంప్రభాత రేఖలలో ఈక్షేత్రములను పఠించువారికి తథ్యముగ పరమ శివుని అను గ్రహమున ఇహ పరలోకా నందసౌఖ్యములు కలుగ గలవు-

/=/

శ్రీ ప్రసన్న భారతీ గ్రంథమాల -

(శ్రీ) కొండేపూడి సుబ్బారావుగారి - ఉత్తమ సాహిత్య గ్రంథములు -

నెం. పుస్తకము పేరు - వివరములు. (పతికి కే వెల రు.లు.

1. గీతామృతము :- భగవద్గీత 18 30 = 00
1993 ప్రచురణ అధ్యాయములు మూలం
పద్యతాత్పర్య సహితము
2. పరమేశ్వరి. (శ్రీ) దేవీ భాగవతమునకు 20 = 00
వచనము. సంక్షిప్త రూపము
3. విజయగీత (శ్రీ) భగవద్గీత ననుసరించి 20 = 00
వచనము. వ్రాసిన పౌరాణిక నవల.
4. ప్రసన్న భారతి- ఈనాటి దాదాపు 170 25 = 00
శవితాసంకలనము - మండి సుప్రసిద్ధకవుల
సరస్వతీస్తుతి 1,2 భాగములు.
5. సౌందర్య లహరి మూలము - తెలుగు 15 = 00
పద్యతాత్పర్య సహితము
6. శివానందలహరి do 10 = 00
7. ముకుందమాల. do 6 = 00
8. ఈశ్వరార్పణము - శతకము- 8 = 00
9. హనుమత్ స్తోత్రము- శతకము- 4 = 00
10. దేవీపంచాశిక- దేవీ, లక్ష్మీ, పార్వతి, 3 = 00
సరస్వతుల స్తుతి పద్యములు-
11. పార్థస వినాయకుడు మొదలు 3 = 00
దండకములు- హనుమంతుని వరకు - 12
12. శ్రీ సరస్వతీదేవి వచనము. 3 = 00
మహాత్మ్యము

ప్రతులకు - గ్రంథకర్తకు వ్రాయవలెను -

చిరునామా. 47-10-5. ద్వారకానగరము విశాఖపట్నం 16